

דער בײַבאַק

אַ בלעטל פֿונעם דניעוויניק¹ ישראָליק דעם משוגענעמם

1. „גליקלעכער בײַבאַק, דו פֿרעסט, זויפֿסט, פֿאַקסט אָן אַ בײַכל, ווי ווייט עס גייט נאָר אַרײַן, און פֿאַפֿסט זיך דערנאָך איבער די שלעכטע ווינטערצײט אין דיין לאָך, ווי אַ שיכור ערגעץ אין אַ קאַנאַווע, נישט וויסן פֿון דיין חיות, פֿון דיין געזונט און לעבן! גליקלעכע איר אַלע גרויסע און קליינע חיילעך, וואָס דאָס פֿאַפֿן איז אייך אַ מתנה פֿון זײַן ליבן נאָמען! אַז וויל און גוט איז אייך סקאַטינעס², פעפֿערס!“

2. אַט אַזעלכעס האָט זיך מיר היינט אין אַ מיאוסער אָסיען־צײַט געטראַכט. די פֿאַגאָדע³ איז פֿויל, ס'איז חושך, נאָס און קאַלט. אַ געדיכ־טער פֿאַרעײַפּושטער טומאַן שלעפט זיך אין דער לופֿט און פֿאַרשטעלט דעם הימל, נישט דורכלאָזנדיק דורך זיך קיין איינציקן שטראַל (!) פֿון דער ליכטיקער זון. מענטשן זינקען אין בלאָטע און זעען פֿאַר זיך נישט די שײַן.

3. „גליקלעכע חיילעך פעפֿערס! פֿאַר אייך איז די וועלט תּמיד זייער אַ פֿײַנע, אַ מילדע, אַ גוטע; פֿאַר אייך שײַנט זי, פֿינקלט אין איר זומער־קלייד, פֿאַרפּוצט מיט אַלערליי שמעקנדיקע בלומען. זי מאַכט אייך אַ ברייטע ברוך־הבא מיט פיבוד ווי אויף אַ באַל און אייך איז נישט באַשערט אַנצוקוקן זי אין נײַגעזשע⁴. די פֿריערדיקע פֿאַרפֿאַרבטע אויסגעפּוצטע דאַמע, מיט אַ פֿריינטלעך זיס שמײַכעלע ווערט, אויסטוענדיק די באַלאָווע קליידער,

¹דניעוויניק: טאַגבוך. ²סקאַטינעס: בהמות. ³פֿאַגאָדע: וועטער. ⁴אין נײַגעזשע: נאַקעטערהייט [זע פֿראַנצויזיש „נעגליגעע“].

א מיאוסקייט, א שלאַק, א קאַרגע, א בייזע זלידניע⁵, נישט אויסצוהאַלטן פֿון אירע קאַפּריזן.”

4. איך ליג אויפֿן דיוואַן לעבן טיש, אויף וועלכן ס'איז אָנגעלייגט ביכער און גאַזעטן, און אויפֿן האַרצן איז מיר שטאַרק ניט פֿריילעך, אַ שרעקלעכע מרה־שחורה. די נשמה מבייזע פּאַדיעט⁶ אַרום, אַהין־אַהער, ווי נחם טויב, און קען נעבעך קיין אַרט נישט געפֿינען, וווּ זיך כאַטש אַ ביסל אויסצורוען. אין דער וויסטער, פֿינסטערער הינטיקער פּאַגאַדע, דאַכט זיך איר דער מבול, און יענע מינע צווייגאַרנדיקע גאַזעטן מיט דער כּנפֿיאַ קאַרעספּאַנדענטן אונטן און אויבן קומען איר פֿיר ווי די תּיבֿה מיט אַלע מינע חיות, בהמות און שרצים דאָרט. עס הערט זיך איר אַ געשריי פֿון אייזלען, אַ בילן פֿון הינט, אַ האַווקען, אַ וויען, אַ ריטשען, אַ מיאַוקען, אַ ליאַרעם, אַ געפֿילדער פֿון אַלע זייטן. שׁעם⁷ יאַגט זיך אַרום, האָט נעבעך נישט קיין מנוחה, קיין חיה־שעה, ער קוקט די אַלע בהמות אָן און קראַצט זיך פֿאַר צרות... ניט אויסצושטיין פֿון אַזאַ פעקל הונגעריקע פּאַרשוינען, אָנכאַפּערס, חיות רעות, ווילדע נפֿשות – בידנע נשמה! וואָס זאָל איך דיר נעבעך טאָן, אַז אַרום און אַרום זע איך נישט פֿאַר מיר עפעס, אויף וואָס דו זאָלסט קענען בלייבן שטיין און פֿאַרברענגען עטלעכע גוטע מינוט.

5. „אַך, ווי ווערט מען אַ בייבאַק! ווי באַקומט מען עפעס אַ נאָרע אַרײַנצוקריכן אַהין, צומאַכן די אויגן און איבערשלאָפֿן די שלעכטע צייט!“

6. – אַ, גאָט! הייב איך אָן צו בעטן מיט דעם געוויסן פּסוק פֿון עוואַנגעליום: „דאָס פֿייגעלע האָט איר נעסט, אויך דער פֿוקס האָט אַ לאַך און דער מענטש נעבעך האָט ניט וווּ דעם קאָפּ אַנידערצולייגן.“⁸

7. מײַן תּפֿילה איז דערהערט געוואָרן.

8. איבער דעם לײַב לויפֿט מיר איבער עפעס ווי אַ קאַלט ווינטעלע. דאָס בלוט הערט אויף צו קאָכן, דאָס האַרץ קלאָפֿט שטילער, שטילער, און עס באַפֿאַלט מיך עפעס ווי אַ דרעמלען. עפעס קנייטשט מיך, קאַרטשעט מיך און (איך) פֿיל אַ פֿאַרענדערונג אין אַלע מײַנע גלידער: מײַנע הענט

⁵זלידניע: אַ צושטעפעניש, אַ שלאַק. ⁶פּאַדיעט: פֿאַלט. ⁷שׁעם: „ווייזווייז בײַנײַוועך הײַצעס מיך־התיבֿה שׁעם וצהאָם ויאָפֿעס“ (בריישיס 18:9). ⁸מאַטיע 20:8: האָט יעשוע צו אים געזאָגט: די פֿוקסן האָבן היילן און די פֿייגל פֿון הימל האָבן נעסטן. אָבער דער בן־אדם האָט ניט וווּ זײַן קאָפּ אַנידערצולייגן. אויך: לוקאָס 58:9 [לוקע 58:9]; לויט דער איבערזעצונג פֿון כּײַם אַנשפּרוד [דר]. הענרי עינספּרוצה]. באַלטימאָרע (1958).

שטרעקן זיך אויס ווי אַ פּאַר לאַפּקעס, אויף זיי פּאַלט אַנידער מיין פּלאַטשיק קעפל, אויסציענדיק זיך מיט אַ מאַרדעלע, מיט אַ נעזל אַ פּינדיקס און קוק פּאַרשלאָפּן מיט אויסגעשטשירעטע אייגלעך גלאַט אַזוי זיך אין דער וועלט אַרײַן, אָן אַ שום פּיצל געדאַנק אין מוח און אָן אַ פּיצל געפּיל אין האַרצן, טאַקע אָן עכטער בײַבאַק, וואָס דענקט און פּילט נאָר מיט דעם בויך און וואָס די גאַנצע חכמה זײַנע באַשטייט בײַ אים נאָר אין קישקע. עפעס גאָר נישקשהדיק, כּלעבן! איך ווייס, אמת טאַקע, נישט פּון מיין לעבן צו זאָגן, אויף וואָס פּאַר אַ וועלט איך בין, נאָר דערינען ליגט ערשט אָבער דער גאַנצער טעם, די גרויסע הנאה. עפעס איז אַזוי מחיה גוט צו ליגן ווי אַ לעבעדיקע קלאַץ, נאָר צו מאַכן מיט די זײַטן, צוהערן ווי דאָס נעזל פּיפּט און דאָס מעגענדל קאַכט. שונאים, איך ווינשט אייך אסור ניט קיין שלעכטס, אויף אייך אַלע געוואַנט געוואָרן אַזאַ לעבן!

9. טרורטורטור! הערט זיך פּלוצעם אַ טרובען ווי מיט אַ שופּר. מײַנע אויערלעך שמעלן זיך אויף, איך סמאַרע מיט דעם נעזל און מיר דאַכט זיך אָן אַבאַטניק!⁹ איך ציטער פּאַר מיין היטל, קרייך אויף מיין בײַבל און קוק אויס כײַטערע מיט די אייגלעך טאַמער איז דאָ עפעס אַ נאָרע וווּ זיך אַרײַנצובאַפּן איבערויצן די מסופּנע צײַט. איך קרייך איינהויקערדיק זיך אין צענטן, קרייך און קוק. שלעכטס, נישטאַ פּאַר מיר קיין באַהעלטעניש און דאָ טרובעט מען און מע טרובעט אַלץ ווייטער טרורטורטור! די נשמה הענגט מיר אויף דעם שפיץ נאָז פּאַר שרעק. צומאַכנדיק די אויגן טו איך אַ מאַך מיט דער לאַפּקע: 'טאַ, אין דיין האַנט, גאַט, באַהאַלט איך מיין פּעלכן!'

10. „ישראָליק, דו ביסט אַ בײַבאַק!“ – רופּט זיך איינער עפעס לעבן מיר אָן, דערלאַנגענדיק מיר אַ שנאָל אין נעזל, אַזוי, אַז מיר איז ליכטיק געוואָרן אין די אויגן, וועלכע איך שמעל אויס און קוק דעם נײַעם פּאַרשוין אין פנים אַרײַן אָן פּחד, אָן פּאַרווונדערונג, גלייך ווי אַלצדינג, וואָס פּאַסירט זיך דאָ מיט מיר און אַרום מיר איז גאַנץ רעכט, אַזוי געהער צו זײַן אַלפי שכל און אַלפי דרד־הטבֿע. ס'איז מיר אפּילו ניט קיין פּליע ווער זאָל דער אומבאַקאַנטער אַזוינס זײַן? וואָס פּאַר אַ מחותן ער איז מיט מיר! מסתּמא, אַז ער איז דאָ באַדאַרף ער דאָ זײַן, אַז ער גיט מיר אַ שנאָל, מסתּמא באַדאַרף ער שנעלן, און איך דאַרף דעם שנאָל

⁹אַבאַטניק: יענער.

מקבל־באהבה זיין. ביי אַ בייבאַק איז אַלצדינג רעכט, אים רימט זיך אַלצדינג, ער דערקענט עפעס אַ זאך נאָר בש״ס זי וואַרפֿט זיך אים אין די אויגן, אָדער דערלאַנגט אים אַ קלאַפּ, אַ קניפּ אין בויך. קוים פֿאַרשווינדט זי, הערט זי פֿאַר אים אין גאַנצן אויף צו זיין, ער פֿאַרגעסט אויך באַלד טאַקע דעם קלאַפּ, לעקט אָפּ מיט דעם צינגל דעם ברויך־בלויען צייכן אויפֿן ליב און ליגט זיך ווייטער גאַנץ רויק מיט אויסגעשטשירעטע גלעזערנע אויגן.

11. – דו ביסט אַ שיינ בייבאַקל, ישראָליק! – רופֿט זיך דער פֿאַרשוין ווייטער אָן, שאַקלענדיק אויף מיר מיט דעם קאָפּ – „מזל־טובֿ דיר מיט דעם נאָמען“.

12. – גם אתם, מיט מזל זאָלסטו לעבן! – ענטפֿער איך און מינסט אַ לאַפקע הויבט זיך עפעס גאָר פֿון זיך אַליין אויף, אָפּצושטעקן דעם פֿאַרשוין אַ שלום־עליכם.

13. – אַ ייד בלייבט אַ ייד, אפֿילו ווען איר נעמט אויף זיך אָן דעם בייבאַק – מאַכט יענער מיט אַ שמייכלעלע אַוועקשטופּנדיק פֿון זיך מיין לאַפּע. – הער זשע, ישראָליק! עס רייסט מיר מיין האַרץ זעענדיק דיך אין דיין איצטיקער לאַגע און (איך) מוז מיט דיר זיך אויסשמועסן. נאָר לאַנג טענהן וועל איך דאָ מיט דיר נישט. איך ווייס אַלצדינג: דינע אַלע הנהגות, דינע ווייטיקן, אינעווייניקסטע און זיטיקע, דינע בקשות און דינע פֿאַרלאַנגען (!). מילא, דיר ווילט זיך זיין אַ בייבאַק, נו – זייער שיינ, בייבאַקעס זינען ברוך־השם דאָ גענוג אויף דער וועלט חוץ דיר אויך. נאָר יענע איז אָבער גוט צו זיין בייבאַקעס ביי אַן אייגענער נאָרע מיט פֿיל שפּיץ, וואָס זיי האָבן עס בירושה פֿון זייערע עלטערן און איידער זיי זינען נאָך געבוירן געוואָרן איז שוין פֿאַר זיי געשטאַנען גרייט אַ פֿאַרטיקע וואַרעמע נאָרע מיט כל טובֿ. דו אָבער ביסט דאָך צווישן בייבאַקעס אַ בייבאַק, שטרעקסט זיך אויס גלאַט וווּ עס פּאַפּאַדיעט זיך, גאָרנישט אין דיין ווינקל און שלאַפֿסט זיך אויף גאַטס באַראָט, ניט אָנגעהויבן צו טראַכטן, אַז דו ביסט אין ספּנה יהי מי שיהי זאָל דיך ניט פּלוצעם איבערפֿאַלן און אַראָפּשינדן דיר דאָס פֿעלכן.

14. – „ער דרעמלט ניט און שלאַפֿט ניט דער שומר ישראל“ – ענטפֿער איך מיט דעם געוויסן פּסוק.¹⁰ גאַט זאָל פֿאַר מיר זיך זאָרגן.

¹⁰טילים 4:121 הייני לא יאנום וולא יישאן שומר ישראל.

15. ישראלִיק! – טוט ער זיך אַ בייזער – אַזוי רעדט אַ ווילדער משוגענער בייבאַק. קיין פּילאָסאָפֿיע פֿאַר אַ בייבאַק האָב איך נישט און זי קען אַנטזעגן אים גאָר נישט העלפֿן. איינס פֿון די צוויי קומט דיר אויס: אָדער פֿאַרביבאַק זיך מיט די אַלע אַנדערע פֿונעם היגן ווינקל, וועסטו ווי אַן אייגענער האָבן אַ מקום מנוחה אין זייער נאָרע, אָדער...
16. – ניין – פֿאַל איך אים אַרײַן אין די רײד – פֿאַרביבאַקען זיך מיט זיי איז זייער שווער. מיר זענען פֿון פֿאַרשיידענע מינים. אָפּגעשוונדענערהייט וועט מען מיר דערקענען, אַז איך בין פֿון אַן אַנדער מין.
17. – אָדער – ענדיקט דער פֿאַרשוין זײַן שמועס, באַטראַכטנדיק מיין געשטאַלט, מיין נאָז און מינע האָר מיט אַ שמייכלעלע – אָדער ווען דו ביסט צום שלימזל אַן אַנדער מין און מוזט זיך האַלטן אָפּגעזונדערט, זוך זשע פֿרײַער אויס עפעס אַ שטיקל נאָרע באַזונדער פֿאַר דיר. איך וועל דיך דרינגען באַהילפֿיק זײַן. נו? וווּ ווילסט דו ערגעץ?
18. – ווייס איך? – גיב איך אַ זאָג זיך קראַצנדיק מיט דער לאַפּקע – לאַז אַפֿשר זײַן דאָרט פֿאַפֿאַרײַהײַט!
19. דאָס לעצטע וואָרט, וועלכעס איך האָב געוואָלט אַרויסריידן איז נבֿלה געוואָרן אין אַ הילכעדיקן פֿיף אויף בייבאַקסקע, אַזוי, אַז איך האָב מיך אַליין איבערגעשראַקן.
20. – נישקשה – שמייכלט יענער – איך פֿאַרשטיי, וואָס דו מיינסט. פֿאַר בייבאַקעס קומט עס אויס שטאַרק געפֿיפֿט... רוף עס בעסער בייבאַטשענע.
21. – עפעס טאַקע אַקוראַט, כֿלעבן, ווי געוונטשן! – שמאָך איך פֿאַר גרויס הנאה.
22. – פּשיטע! – מאַכט יענער פֿאַרקרימענדיק זיך. – טרעפֿסט אַקוראַט ווי אַ בלינד פֿערד אין גרוב אַרײַן. יענץ איז שוין הינט אַ וועלט־ביבאַטשענע, אַ בית־עולם, דער וועלטס הייליק אַרט, וואָס שמעקט מיט ציוק־הדין קברות־בלעטלעך.
23. – דו ביסט אַ ליץ – עפֿן איך אויף אים אַ מויל – נאָר דאָרטן טאַקע איז מיין אַרט.
24. – והשנית – רעדט זיך יענער אַלץ ווייטער, גאַרנישט מאַכנדיק זיך אויס מינע ווערטער – והשנית, האָב איך מורא, דאָרט קענסטו בליבן אייביק טאַקע אַן אמתער בייבאַק.

25. - וואָס איז דאָ אזאָ פֿאַר אַ חסרון אַ בייבאַק! - זאָג איך באַליידיקנדיק זיך אַ ביסל. מיינענדיק, אַז דאָס, וואָס איך בין אַצינד, אַזוי בין איך פֿון אייביקע יאָרן טאַקע געווען.
26. - נישטאַ, מישטיינס געזאָגט, מיט וועמען צו ריידן - קרעכסט יענער, שאַקלענדיק אויף מיר מיטן קאַפּ.
27. - זאָל מיך דאָס אָנהייבן צו אַרן, וואָס אַ שונא רעדט - פֿינף איך הילכנדיק אויס און שמעל אַרויס די ציין.
28. - ביסט אַ גוטער סווישטש נישקשה, אַ פֿיפֿער טאַקע נאָר אַן אַנטיק! זאָגט יענער, קלאַפֿנדיק מיט אַ פינגער איבר מיין קעפל.
29. - לעג מיר ניט קיין פינגער אין מויל - ברום איך מיט פֿאַרדראָם און טו מיך טאַקע אַ לאָז אים אַ ביס צו טאָן.
30. שאַ, בייבאַק, רויקער אַ ביסל! מאַכט יענער גאַנץ קאַלטבלוטיק. הייבט מיך אויף פֿאַרן שפיץ נעזל, האַלט מיך אַ וויילע הענגענדיק אין דער לופֿט און טוט מיך דערנאָך אַ שלידער צוריק אויף מיין אָרט.
31. איך פֿיל אין מיר אַ גאַנצע איבערקערעניש, אַליין נישט צו וויסן, וואָס פֿאַר אַ מין נפֿש איך בין. עפעס נישט דאָס, נישט יענץ.
32. - לעת־עתה - רופֿט זיך יענער אָן - איז נאָר אַן עבֿירה די רייד, מיר וועלן הערן שפעטער אַ ביסל, וואָס דו וועסט זאָגן. דו ביסט נאָר אַ בריה מיט דעם מויל. איך קען דיך נישקשה גוט, ישראליק.
33. - האָ וואָס? - פֿרעג איך טעמעוואַטע, אויסרייבנדיק די אויגן - מה שמכם, פֿעטער?
34. - גבֿריאל המלך.
35. - זייער אָנגעלייגט, כֿלעבן - זאָג איך, עפעס אַזוי לעקישעוואַטע און שיט אים אָפּ מיט נין מאָס שאלות עכט ייִדישלעך: - פֿון וואָנען? ווהין? וואָס טוט מעלתו דאָ? האָט מעלתו עפעס אָן עסקל?
36. מיין גבֿריאל ברומלט אונטער דער נאָז, שטיקנדיק זיך פֿאַר געלעכטער און רעדט עפעס נאָר תרגום.
37. - רעדט מיט מיר, איך בעט איך, פֿראַסט אויף אונדזער לשון, ניט קיין תרגום.
38. - תרגום איז מיין מוטערשפּראַך - ענטפֿערט גבֿריאל. איך שטאַם אייגנטלעך פֿון בבל, פֿון וואָנען דינע עלטערן האָבן מיך פֿאַרצינט

מיט זיך פֿאַרפֿירט אין זייער לאַנד און בין געווען זייערס אַ גאַנצער
כאָדאַטיי.¹¹ (איך) בין פרעזידענט אין דער קאָמיסיע מבוח דעם ייִדישן
וואָפֿראַס¹² דאָרט אויבן און עס קומט מיר אַ מאָל אויס אין דעם ענין צו
ריידן תּרגום...

39. – וואָס פֿאַרט, אדוני פּריץ – בין איך משיקאווע צו וויסן – הערט
זיך עפעס דאָרט אין דער קאָמיסיע? וועט זי באַלד שוין נעמען אַן עק?

40. – מיט דיר אין איינעם – ענטפֿערט ער מיט אַ געלעכטערל.
האָב צייט, ישראלִיק! מעגסט גאַנץ זיכער זיין, אַז זי וועט דיך איבערלעבן.
מילא, דאָס אין דער צייט. לאָמיר בעסער ריידן עסק. ושריות שוואַ¹³, איך
האָב אַן אוקאַז¹⁴ פֿונעם אדון הגדול דיך, ישראלִיק, צו פֿאַרזאָרגן.

41. – ישר כוח! דער אַלטער טאַטע האָט פֿאַרט זיך אין מיר
דערמאַנט. וואָס מאַכט ער עפעס דער אַלטער?

42. – נישקשה, דער אייגענער וואָס פֿריער. ער גריסט דיך גאָר
פֿריינדלעך און בעט דו זאָלסט נאָר קיין שלימוזניק נישט זיין. וואָס
מאַכסטו עפעס, ישראלִיק?

43. – בע... איך מאַך מיט דער נשמה. קיין געשעפֿטן איז הינט
ניטאָ. דער מסחר איז געפֿאַלן, דער קורס ליגט אין דער ערד, מען זעט
ניט קיין גראַשן לייזעכטס, ווייץ האָט אויפֿגעהערט, פֿרישע אָנוועצן אַלע
טאַג, אויס קרעדיט, נישטאָ קיין דרייער... דעם גרוס בין איך מוחל, האָט
ער בעסער געשיקט עפעס געלט?

44. – וואָס הערט זיך בעסער, ישראלִיק, מבוח די קלעפֿ? פֿאַר-
שטייטו מבוח די פעטש?

45. – עט... דאָס איז באַזונדער זיך אַ זאַך... אַד־כאַ־כאַ־אַך, אויפֿן
מאַרק איז פשוט גאָר נישטאָ וואָס צו טאַן. הינט, מיין איך, מוז זיין גאָר בני
איך אויפֿן הימל אַ יריד. אירא־יא־י! וואָס מאַכן דאָרט עפעס אַחינו בני
ישראל?

46. – וואָס מאַכן יידן, מעשים? זיצן אויפֿן בולוואַר לעבן דעם
אַלטן דוואַרעץ¹⁵, לאָזן זיך געבן עסן לוויתן, אַ פֿאַרציע שור־הבר און

¹¹ כאָדאַטיי: מיילעץ יושר, שטאַדלען. ¹² וואָפֿראַס: שאלה. ¹³ וועשאַרויוס שוסאָ:
אַראַמיש, מיינט: פּסיכעס הדיבער. פֿון דער ערשטער שורה אינעם פּיעט „אַקדמות
מלין“, וואָס מען איז נוהג זאָגן מיט אַ ספּעציעלן ניגון דעם ערשטן טאַג שבֿועות. ¹⁴ אוקאַז:
באַפֿעל, פֿאַראַרדענונג. ¹⁵ דוואַרעץ: שלאָס.

פֿאַרטרינקען אַ כּוּסע. אָדער זיצן אַוועק שעהען לאַנג אויף בענקלעך
גלאַט אַזוי און האָבן הנאה פֿונעם קוקן אויף דער שיינער שכינה, וואָס
שוועבט אַרום, שפּאַצירנדיק דאָרט.

47. – הערסטו גבר'אליקל – גיב איך מיך פלוצעם אַ כאַפּ בשמחה –
זי כ'לעבן, אַ גוטער ברודער. איך האָב דיר פֿירצולייגן אַ גוט געשעפּטל.

48. – אפשר אַ שידוך? לאַכט גבר'אל, אָנקונדיק מיך. – איך ווייס
דאָך, ישראל'יק, דו האָסט זייער ליב ריידן אַ שידוך. ניין, ישראל'יק, ראשית,
איז אַ ייִדישער מלאך נישט ווי די גרעקישע אַ מאַל, וואָס פֿלעגט חתונה
האַבן, לעקן האָניק און עסן אַ צימעס פֿון אַמבראַזיע. ודשנית, בין איך ווי
אַלע אַנדערע ייִדישע מלאכים, אַ קבצן, דין, אָן זשאַלאָוואַניע, עס¹⁶ ניט
און גיי, ווי דו זעסט מיך, נאַקעט און באַרוועס.

49. – פי – האָב איך געמאַכט מיט אַ קריס, אַוועקקערענדיק דעם
קאַפּ אין דער זיט. אויב אַזוי ... וואָס־זשע איז מיט אים אַזוי דער ייִחוס!
וואָס טויג הינטיקע צייטן אַ מלאך אפֿילו אָן געלט? – קיין געשעפּטן וועל
איך שוין מיט אים ניט מאַכן. איבעריקנס טאָ! – ניין, גבר'אליק, רוף איך
מיך אָן, אַן אַנדער געשעפּטל מיין איך, אַ מעקלעריי. טאָמער וואָלסט
אַ סברא געווען, דו זאָלסט צונעמען מיט זיך אַהין צו אויבן עטלעכע
פֿאַרשווינדלעך און אויסאַרבעטן דאָרט פֿאַר זיי שטעלן. אַ גרויסע מצווה,
כ'לעבן. די גאַנצע וועלט וועט דיר דערפֿאַר שטאַרק דאַנקען, און מיר
וואָלטן דערצו אויך נישט צוגעלייגט.

50. – אַזעלכע זאָכן געהערן זיך אָן דעם מלאך־המוות. אי דאָס בין
איך מסופק אויב ער וועט עס טאָן. לאַקייען אין גן־עדן זינען דאָ שוין
פֿיל מער ווי הערן און דאַמען. אַלע רוקן זיך הינט אין גיהינם. דאָרט
איז ניט לאַנג געווען אפֿילו עטלעכע וואַקאַנסן¹⁷ אויף שמייסערס, נאָר
זיי זינען שוין פֿאַרנומען [סוואַרין, פיכנע, אַ קרייץ מיט זייער כּנפּיאַ,
שמייסן דאָרט אויף וואָס די וועלט שטייט].

51. – ווייס איך, וואָס ער רעדט! – מאַך איך פֿאַרווונדערט – די
דאָזיקע אַלע פֿאַרשווינען זינען דאָך דאָ, גיבן אַרויס גאַזעטן. מען האָט פֿון
זיי צו זינגען און צו זאָגן.

52. – דאָס זינען נאָר גופלעך אָן נשמות, זייערע נשמות זינען
שוין לאַנג ניט אויף דעם עולם. לוציפֿער קוועלט נאָר אָן פֿון זיי, אַזעלכע

¹⁶ וואַלאָוואַניע: געהאַלט, שכר. ¹⁷ וואַקאַנס: אַ ליידיקע שטעלע.

שמניסערס – זאָגט ער – האָט ער נאָך קיין מאָל נישט געהאַט... נו, טפּו זאָלן זיי ווערן. זאָג מיר בעסער, ישראלִיק, ווי ווילסטו זאָל איך דיך פֿאַרזאָרגן? זאָג דעם ריינעם אמת.

53. – אַזוי, דעם ריינעם אמת? – זאָג איך און פֿיל בש״ס־מעשה ווי איך ווער טעמעוואַטע – אָ, ראשית־חכמה, וויל איך עפעס אַ פֿרנסהלע, און וויטער ווייס איך? ... עס זאָל זיין בכלל גוט. שענקלעך, פֿאַרלינען אויף פֿראַצענט, האַנדלען מיט שמאַטעס, פֿאַקטערעווען און נאָך אַזעלכע מלוכהס וואָלט איך גערן אפֿילו מוחל געווען אַנדערע. גענוג! זאָלן אַנדערע שוין אַ ביסל מיט אַזעלכע זאַכן זיך אָפּגעבן.

54. – גאַנץ גוט. אַצינד דענק דיר ישראלִיק, אַז דו ביסט שוין אָפּגעריכט געוואָרן און דערגרייכט דיין ווונטש: דו ביסט שטאַרק ריך, אַ גבֿיר מִפֿרסם, אַ גרויסער בעלי־שעפֿע מיט אַ שאַרפֿער פֿרנסה, נו און אַהין?

55. – אַהין? אַי, קיין פֿאַפֿאַ־פֿיהי־פֿיהיט! (וויטער מיט אַ פֿנף) מהיכירתי, זאָלן זיך אַהין גיין אַנדערע אויב זיי ווילן.

56. – און געלט אויף הוצאות און די אַלע הצטרבוסן דאָרט?

57. – און געלט? געלט זאָלן זיי מוחל זיין אַליין צו באַקומען.

58. – און דו?

59. – און איך... פֿאַר וואָס? ... אַ גוטער מאַסעזומאַטן, כ־לעבן. מיר וועט דאָך דאָ אויך גוט זיין!

60. – און אַנדערע פֿאַראַנדקעס אַ ביסל און דיין בעלי־בית־ישקייט דאָ און דינע איבעריקע ענינים?

61. – צו וואָס? זאָל בלעבן אַלצדינג ווי געווען. איך פֿאַרשטיי ניט, וואָס פֿעלן דען די איצטיקע?

62. – און מבוח צדקה געבן און וויסן מיט אַ שכל ווי און אויף וואָס צו געבן, אין זינען צו האָבן שולן, בקורי־חולים, [זיי זאָלן] זיין ווי געהעריק איז, אין זינען צו האָבן ישיבות, תלמוד־תורה, צו פֿאַרזאָרגן זיי מיט אַלע נייטיקע זאַכן ווי מען [באַדאַרף...]. קינדער זאָלן דאָרט ווערן ליבט און קענען דערנאָך פֿאַרדינען זייער ברויט בפֿבוד און אין זינען האָבן אַ... זאַכן אַ ביסל געלט אין דער צוואה?

63. – עפעס רעדסטו (!) מיט מיר תרגום! פֿאַדערסט פֿון מיר עפעס אַזוינס, וואָס איך הויב עס גאָרניט אָן [צו פֿאַרשטייען...].

64. – אצינד – טוט ער א געשריי מיט כעס – אצינד, אז ער מינדט דאס מאל שפילט אים, איז ער שוין ... אביסל וואס האסטו געפייט? – בייבאק!

65. – וואס בייבאק? ווער בייבאק? מאך איך כלומרשט פארווינד דערט און כאפ מיך געשווינד ביי...

66. – דו האסט געוואלט זיין א בייבאק, נו בלייבזשע טאקע א בייבאק, אז דו קענסט נאך פייפן [לעקאשישום¹⁸, „לקשישומא“ האט ער זיך שרעקלעך צעבייזערט!] אויף א כאלדיישן זשארגאן. דערלאנגענדיק מיר דערביי א גוטע זען, אזש מיר האט [פארכאפט דער אטעם?].

67. – דו קבצן! – צעבייזער איך מיר, טאפנדיק די קעשענע און ארויסזענדיק ... געווארן קיין גראשן. ס'איז נאך דברים בטלים, פאלשע האפטאכות. ער וועט ... מיר דערווייל נישט קראנק מאכן מיט דיין באקשושא [בקשומא].¹⁹

68. – טרויטרויטרו! טרובעט ער מיט זיין שופר מיר גלייך אין [אויער ארני (?), כאפט מיך פלוצעם פאר דער נאז, הייבט מיך אויף הויך] הויך און שלנדערט אראפ מיט א געשריי: באדישאטא [באדשתא].²⁰

69. עס גייט מיר איבער א פראסט איבער דעם לייב, איך טו מיר א כאפ (ביים קאפ און האב געעפנט דערביי די אויגן).

70. די מאמע מינע ויצט לעבן מיר אויפן דיוואן, כליפעט און ברעכט די הענט:

71. – איז מיר, ישראל, דו ביסט נעבעך קראנק! איין גאט נאך זאל רחמנות האבן אויף דיר, מנין טייערער, מנין בידנער ישראל!]

*איבערגעשריבן פון מינסקער „שטערן“ נום' 1, 1936, ז"ו 6-12. א. וואראבייטשיק שרייבט צו א באמערקונג, אזוי צו זאגן: „די דערציילונג איז דערהאלטן געווארן אי אין שמירעקזעמפלאר, אי איבערגעשריבן אויף ריין. די לעצטע רעדאקציע איז א ביסל געענדערט לגבי דער ערשמער. צום באדויערן איז דער ריינער עקזעמפלאר שטארק באשעדיקט. דא האב איך זיך געהאלטן

¹⁸ לעקאשישוסא: אראמיש: ביון עלטערן זיך, פון דעם פיעט, אקדמות מלין, פערטע שורה, זע אויבן באמערקונג 13. ¹⁹ באקשוסא: בקשה, לויטן נוסח פונעם אויבן דערמאנטן פיעט. ²⁰ בעאדישטא: שטילקייט. פונעם אויבן דערמאנטן פיעט, 18טע שורה. געמיינט, משמעות: שטיל זאלסטו ווערן!

דער איקערשט ביי דער לעצטער רעדאקציע מענדעלעס. נאָר אין די פֿאַלן, ווען אין דעם ריינעם עקזעמפּלאַר האָבן געפֿעלט גאַנצע שורות, האָב איך געמוזט אַנקומען צו דער הילף פֿונעם שמיר-עקזעמפּלאַר. אין די פֿאַלן, ווען ביידע רעדאקציעס זינען זיך באַשיינפֿערלעך פֿונאַנדערנגעגאַנגען, האָב איך די אַנטליענע פֿון נעם שמיר-עקזעמפּלאַר שורות גענומען אין קאַנטיקע קלאַמערן. עטלעכע האַלבע שורות האָט זיך מיר בפּלל ניט אינגעגעבן אויפֿצושטעלן; דאָרטן האָב איך געשטעלט שורות מיט פינטע לעך. די מאַנוסקריפטן געפֿינען זיך אין מענדעלע-אַרכיוו, אין אַלוקראַַנישן מוזיי פֿאַר ייִדישער פּראָלעטאַרישער קולטור אַ.ג. פֿון מענדעלע מוכר ספֿרים, אין אַדעס. די נומערן פֿון די מאַנוס-קריפטן זינען: 1/1186; 2/1186; 3/1186. דער מענדעלע מוזיי עקזיסטירט שוין משמעות ניט, זינט דער דייטשער אָקופּאַציע פֿון אַדעס אין דער צווייטער וועלט־מלחמה. ביים איבערשרייבן האָבן מיר געענדערט נאָר דעם אויסלייג.

הערות